

(۸)

”گورنر پنجاب ملک غلام مصطفیٰ کھرنے صوبائی دزرائر کو ہدایت کی ہے کہ وہ چند روز کے لیے صوبے کے مختلف حصوں میں پھیل جائیں اور ذاتی طور پر وہاں کے جرائم کی صورت حال کا جائزہ لیں ہمارے نزدیک گورنر موصوف کا یہ ایک سجاہل عارفانہ اور تکلف ہے۔ ورنہ وہ اچھی طرح جانتے ہیں کہ قائد عوام کی عوامی حکومت کے ان عوامی غنڈوں کی یہ کارستانیاں ہیں اور ان کی سرپرستی اور مشکل کشائی بھی انہی کے عوامی کارندے کر رہے ہیں۔ اگر یہ کہا جائے کہ آپ لوگوں نے خود ہی ان کو اس راہ پر ڈالا ہے تو اس میں قطعاً مبالغہ نہ ہوگا۔ خود پولیس اس امر کی شاکہ ہے کہ ہر علاقہ میں ان کے عوامی رستہ گیر ان کو قانون کے تقاضے پورے کرنے نہیں دیتے۔

در اصل یہ ساری کم بختی اور تصور ان تہی دامن سیاستدانوں کا ہے جنہوں نے حصول اقتدار کے لیے سماج دشمن عناصر کو سینہ سے لگایا، ان کی پشت پناہی کی اور جرائم کے باب میں ان کی خوب ناز برداریاں کیں ورنہ چوری اور سینہ زوری با ایک چور کے لیے آسان بات نہیں ہوتی۔

اگر پولیس کے ریکارڈ کا مطالعہ کیا جائے تو معلوم ہو جائے گا کہ جن کو دادگر سمجھا گیا ہے، اصلی سنگریہ ہیں۔ ہمارے نزدیک ایک حکومت کی بدنامی اور ناکامی کے لیے یہ بات نبوت ہے کہ ملک کے پرامن شہریوں کی عزت و آبرو اور مال و جان کو تحفظ میا کرنے میں وہ ناکام رہے۔ خور فرمایئے کہ جو روٹی کپڑے کی امیدیں باندھ رہے تھے ان کو اب جان کے لالے پڑ گئے ہیں اور جو لوگ ارباب اقتدار کو کرسیاں میا کر کے خوش حالی کی راہ دیکھ رہے تھے، اب

ع آہ بھی کرتے ہیں تو ہو جاتے ہیں سے بدنام

والا قصہ ان کا بن گیا ہے۔ اس لیے مؤذبانہ التماس ہے کہ جناب کھر صاحب! قوم سے مذاق نہ کیجئے۔ دکھ درد ہے تو وادیکجئے! ورنہ دعا ہی کیجئے! ہم اسے ہی سہارا بنالیں گے۔

(۹)

مرکزی وزیر تعلیم جناب عبدالمحفوظ پیرزادہ نے قومی اجلاس کے دوران بتایا کہ :-
جنوری سے جولائی تک کل اہم ہزار روپے کی شراب درآمد کرنے کے لیے لائسنس جاری کیے گئے اور جماعت اسلامی کے غفور احمد کے سوال کے جواب میں کہا کہ :-

”۱۹۹۹ میں ۱۲ لاکھ ۵۹ ہزار اور ۱۹۷۱ میں ۲۹ لاکھ ۵۸ ہزار روپے کی غیر ملکی فلیس درآمد کی گئیں اور یہ بھی بتایا کہ سال رواں کے پہلے چھ ماہ میں ۳۱ لاکھ ۵۲ ہزار روپے کی فلیس درآمد کرنے کے لیے جوائنٹس جاری کیے گئے۔ ان کے علاوہ اسی سال ۳ لاکھ روپے کی الگ ادائیگی بھی کی گئی جو ان غیر ملکی فلوں کے سلسلہ میں تھی جو کراچی کی بنیاد پر حاصل کی گئیں۔“

غور فرمائیے! یہ ان مسلمان عوام اور معاشرہ کی خدمت ہو رہی ہے جن سے کہا گیا تھا کہ روٹی، پکڑا اور مکان بھی دیں گے اور ایمان بھی۔ اصل بات یہ ہے کہ روٹی پکڑا اور مکان کا جو حشر ہوا، ایمان کا بھی اس سے مختلف نہیں ہو سکتا تھا۔ اور نہ ہوا۔ بس۔

نہ خدا ہی ملا نہ دس سال صنم
نہ ادھر کے رہے نہ ادھر کے سپہ

(۱۰)

پنجاب کے گورنر نے اعلان کیا ہے کہ راولپنڈی سے واپسی پر دو نئے وزراء کا تقرر کریں گے، اس پر معاصر لکھتا ہے کہ :

”جب سے عوامی حکومت برسرِ اقتدار آئی ہے، ملازمت یا مزدوری طے یا نطے، وزارتوں کے دروازے کھل گئے ہیں۔ وزیروں، مشیروں، وزراء، مملکت اور سپیشل اسٹنٹوں کی فوج نظرموج سارے ملک میں نمایاں دکھائی دیتی ہے، ملک نصف رہ گیا ہے لیکن وزیروں اور مشیروں کی تعداد میں اضافہ ہو گیا، ملک کو چلانے کے اخراجات بڑھ گئے لیکن کاروبار حکومت ٹھپ ہو کر رہ گیا ہے..... اتنے وزراء کے باوجود سرکاری دفاتر میں کام نہیں ہوتا۔ مسائل حل نہیں ہو رہے..... ہم کسی کے رزق کو خطرے میں نہیں ڈالنا چاہتے نہ ہم کسی کے امانوں کا خون کرنا چاہتے ہیں..... لیکن یہ غریب ملک ہے۔ یہ غریب صوبے ہیں۔ ہم اس غریب صوبے کے عوامی گورنر سے اپیل کرتے ہیں کہ وہ اپنے وزراء کی تعداد میں ڈو کا اضافہ کرنے کے بجائے دو چار کی کمی کر کے کفایت شعاری کی مثال قائم کریں۔ موجودہ دور میں وزراء کا تقرر دروازے پر سفید ہاتھی باندھ لینے سے کم نہیں، پنجاب خیر کتنے سفید ہاتھی پالنے کا متحمل ہو سکتا ہے؟ کارخانے بند، کاروبار ٹھپ..... آخر یہ وزیروں کے

ٹھاٹھ باٹھ کیسے پورے ہوں گے؟

اصل بات یہ ہے کہ وزراء کی یہ تقریریں نہ تو صرف ممکنہ اور فوری ضرورت کی بنیاد پر ہوتی ہیں اور نہ ہی ان کی ذاتی صلاحیتوں سے عوام کو مستفید کرنے کے لیے۔ بلکہ صرف سیاسی رشوت کی کھیر بانٹنے کے لیے ہوتی ہیں۔ اگر اب آئندہ یہ جو اکیٹنا چھوڑ دیں تو ان کی دیوار آئندہ شام سے بھی پہلے دھڑام سے نیچے آ رہے۔ یقین کیجئے، ان کی یہ دیوار آئندہ، دیوار گریہ نہیں ہے کہ اس پر بارانِ رحمت کا نازل ہو۔ یہ ایک تجہ خانہ ہے، جہاں کام، دام سے چلتا ہے۔ جن کی جیب دام سے خالی ہے وہ یہاں بھی خالی رہتا ہے اور وہاں بھی،

معاصر موصوف وزراء کی بے جا تقریروں کا ردنا رو رہے ہیں، یہاں تو بیشتر دفاتر میں بھی افسروں اور کلرکوں کی کثیر تعداد کی کیفیت دروازے پر سفید ہاتھی باندھنے کے مترادف ہے۔ اصل روگ یہ ہے کہ صالح اور اہل حکمران نہیں رہتے۔ اس لیے وہ اپنی کمزوریوں کو چھپانے کے لیے اس قسم کے ہتھکنڈے استعمال کر رہے ہیں۔

بے لاگ صداقت، بے باک صحافت

اسلام اور عوام کا پرچم لے کر

روزنامہ
وفاق
لاہور

مُطَبَعُ مَادِقِ

کی زیر ادارت:

اے نئے انداز اور نئے معیار کے ساتھ جہاز می ساز پر شائع ہوتا ہے

ہر صبح ہمارے طلب فرمائیے

روزنامہ "وفاق" شاہ دین بلڈنگ لاہور
شارح و ترمیم اعظم